

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 84 * Date: 17.1.2026, Saturday * Page :04 * Rs. 1.00/- * Annual Rs. 351/-

રાજ્યમાં ફરી પાંચ દિવસ માવઠાની આગાહી:૨૧થી ૨૬ જાન્યુઆરી ઉત્તર ગુજરાત-કચ્છમાં વરસાદની સંભાવના



રાજ્યમાં ફરી એક વખત કમોસમી વરસાદની હવામાન નિષ્ણાંતે આગાહી કરી છે. હવામાન નિષ્ણાંત પરેશ ગોસ્વામીના જણાવ્યા અનુસાર, આગામી ૨૧થી ૨૬ જાન્યુઆરી દરમિયાન રાજ્યમાં ફરી માવઠું પડીશે. સમગ્ર ગુજરાતમાં વાદળછાયું વાતાવરણ જોવા

મળશે. પરંતુ ઉત્તર ગુજરાત અને કચ્છના કેટલાક ભાગોમાં કમોસમી વરસાદ પડવાની શક્યતા છે.વધુમાં જયોતિષ અને હવામાન નિષ્ણાત જયપ્રકાશ માઠકે જણાવ્યું કે, ૨૬ જાન્યુઆરી દરમિયાન દેશના અનેક ભાગોમાં કમોસમી વરસાદ, બરફવર્ષા, ઠંડીની લહેર

અને ધુમ્મસ જોવા મળી શકે છે. પંજાબ, હરિયાણા, દિલ્હી, ઉત્તર પ્રદેશ, રાજસ્થાન, મધ્ય પ્રદેશ તેમજ ગુજરાતમાં ફરી એક વખત ઠંડીની લહેર આવશે. ગુજરાતના કચ્છ, ઉત્તર ગુજરાત અને સૌરાષ્ટ્રમાં ૨૧થી ૨૫ જાન્યુઆરી દરમિયાન

હળવો વરસાદ પડી શકે છે. અમુક વિસ્તારોમાં માત્ર વાદળછાયા વાતાવરણ બાદ તીવ્ર ઠંડી અનુભવાશે. ખાસ કરીને રાત્રિના સમયે ઠંડી વધારે લાગશે. રાજ્યમાં સૌથી ઓછું તાપમાન નલિયામાં ૮.૨ ડિગ્રી નોંધાયું છે, જ્યારે અમરેલી ૮.૬ ડિગ્રી સાથે

બીજા નંબરનું ઠંડુ શહેર રહ્યું છે. અમરેલીના તાપમાનમાં ૨૪ કલાકમાં ૩.૬ ડિગ્રીનો વધારો આવ્યો છે. ગઈકાલે રાજ્યનું સૌથી નીચું તાપમાન અમરેલીમાં ૬ ડિગ્રી નોંધાયું હતું. આગામી દિવસોમાં જો વાદળછાયું વાતાવરણ થશે તો ઠંડી ભૂક્કા બોલાવશે.

ભાજપના રાષ્ટ્રીય અધ્યક્ષની ૨૦ જાન્યુઆરીએ ચૂંટણી:પાર્ટીએ નોટિફિકેશન બહાર પાડ્યું



ભારતીય જનતા પાર્ટી ના રાષ્ટ્રીય અધ્યક્ષની ચૂંટણી માટે પાર્ટીએ નોટિફિકેશન બહાર પાડ્યું છે. નોટિફિકેશન મુજબ, ૧૮ જાન્યુઆરીના રોજ આ માટે ઉમેદવારી પત્ર ભરવામાં આવશે, જ્યારે ૨૦ જાન્યુઆરીના રોજ મ્તેના નવા અધ્યક્ષના નામની જાહેરાત કરવામાં આવશે.હાલમાં નીતિન નબીનને પાર્ટીના કાર્યકારી અધ્યક્ષ બનાવવામાં આવ્યા છે. પાર્ટી તેમને જ બિનહરીફ અધ્યક્ષ તરીકે ચૂંટી શકે છે. ગયા વર્ષે ૧૪ ડિસેમ્બરે નીતિન નબીનને પાર્ટીના કાર્યકારી અધ્યક્ષ જાહેર કરવામાં આવ્યા હતા.ભાજપે વર્ષ ૨૦૨૦માં જેપી નડ્ડાને રાષ્ટ્રીય અધ્યક્ષ બનાવ્યા હતા. ૨૦૨૪માં તેમનો કાર્યકાળ પૂરો થયો હતો. ત્યારથી તેઓ એક્સટેન્શન પર હતા. નડ્ડા હાલમાં કેન્દ્રમાં સ્વાસ્થ્ય મંત્રાલય સંભાળી રહ્યા છે.ભાજપના રાષ્ટ્રીય રિટર્નિંગ ઓફિસર કે. લક્ષ્મણે ચૂંટણીનું શિડ્યુલ જાહેર કર્યું. એ મુજબ, પક્ષપ્રમુખની ચૂંટણી માટે ઉમેદવારી પત્રો ૧૮ જાન્યુઆરીના રોજ બપોરે ૨થી ૪ વાગ્યાની વચ્ચે ભરી શકાશે અને ઉમેદવારો એ જ દિવસે સાંજે ૫થી ૬ વાગ્યાની વચ્ચે પોતાની ઉમેદવારી પાછી ખેંચી શકશે.લક્ષ્મણે કહ્યું હતું કે જો જરૂર પડશે તો ૨૦ જાન્યુઆરીએ મતદાન થશે અને એ જ દિવસે નવા ચૂંટાયેલા ભાજપના રાષ્ટ્રીય અધ્યક્ષના નામની સત્તાવાર જાહેરાત કરવામાં આવશે.

મહારાષ્ટ્રમાં એક જ પરિવારના ૩ નેતા, ૩ જુદા જુદા પક્ષમાંથી ચૂંટણી લડ્યા અને ત્રણેયની જીત

મહારાષ્ટ્રના રાજકારણમાં હંમેશાં આશ્ચર્યજનક પરિણામો મળતા રહ્યાં છે. અહીં એક પરિવારે એક એવી સિદ્ધિ મેળવી છે, જે ભૂતકાળમાં દેશના કોઈ ખૂણે યોજાયેલી કોઈપણ ચૂંટણીમાં શક્ય નથી બની. મ્હાત્રે પરિવારે આ ચૂંટણીમાં અભૂતપૂર્વ ઈતિહાસ રચ્યો છે. પરિવારના ત્રણ સભ્યોએ ત્રણ જુદા જુદા રાજકીય પક્ષોની ટિકિટ પર ચૂંટણી લડી છે અને ત્રણેય વોર્ડ જીતી લીધા છે! એક જ ઘરમાંથી ત્રણ જુદા ધ્વજ ફરકાવતા ત્રણ વિજેતા બન્યા છે. આ ત્રણેય ડેબિયલીના ૨૧ નંબરના વોર્ડની પેનલમાં ચૂંટણી મેદાનમાં ઉતર્યા હતા, પણ ત્રણેય અલગ અલગ પક્ષમાંથી. આટલું જ નહીં મહારાષ્ટ્રમાં અન્ય એક મહાનગરપાલિકામાં પણ એક જ પરિવારના ત્રણ સભ્યો ચૂંટણીમાં



વિજયી થયા છે. જલગાંવ મ્યુનિસિપલ કોર્પોરેશનમાં કોલે પરિવારના ત્રણ સભ્યો શિવસેનાની ટિકિટ પર ચૂંટણી લડ્યા અને ત્રણેયનો વિજય થયો. લલિત કોલે, સિંધુતાઈ કોલે અને પિયુષ કોલેનો ચૂંટણીમાં વિજય થયો છે. ચૂંટણી જીત્યા બાદ પરિવારના સભ્યો એકબીજાને ભેટી પડ્યા હતા. ખાસ નોંધનીય છે કે લલિત કોલે તો જેલમાં રહીને ચૂંટણી લડ્યા છે.

૧. વંશીય રાજકારણનો પ્રભાવ: થાણે જેવા પ્રદેશોના

રાજકારણમાં સ્થાનિક શક્તિશાળી પરિવારો મજબૂત હોય છે. મતદારો ઘણી વાર પક્ષ કરતાં વ્યક્તિ અથવા પરિવારને વધુ મહત્ત્વ આપે છે. મ્હાત્રે પરિવારની સ્થાનિક પકડ એવી છે કે મતદારોએ પક્ષની જાતિ કરતાં પરિવારના નામને અગ્રતા આપી.

૨. પક્ષોની વ્યૂહરચના: ત્રણેય મુખ્ય પક્ષો — સ્વજી, શિવસેના અને ભાજપ — જાણતા હશે કે આ પરિવારની સ્થાનિક પહોંચ અને પ્રભાવને નકારવો

મુશ્કેલ છે. તેથી જ, દરેક પક્ષે આ પરિવારના સભ્યને પોતાની ટિકિટ આપવાનું વધુ ફાયદાકારક ગણ્યું. આ એક પ્રકારની ‘વોર્ડ-બેઝ્ડ’ સોદાબાજી થઈ.

૩. સત્તા માટેની લડત: સ્થાનિક ચૂંટણીઓમાં, વ્યક્તિગત પ્રભાવ અને સ્થાનિક મુદ્દાઓ રાષ્ટ્રીય પક્ષની વિચારધારા કરતાં વધુ મહત્ત્વપૂર્ણ બની જાય છે. આ ઘટના બતાવે છે કે કેન્દ્ર સરકાર અથવા રાજ્યની સરકાર જે હોય તે, પણ સ્થાનિક સત્તા-કેન્દ્રો પોતાની અલગ ચાલ ચાલે છે.

હરિયાણામાં તાપમાન 0.2°C, પંજાબમાં 1.2°C: ઉત્તરાખંડમાં હિમવર્ષાની સંભાવના, ઝરણાં થીજી ગયા

હરિયાણાના હિસારમાં ઠંડીએ છેલ્લા બે વર્ષનો રેકોર્ડ તોડી નાખ્યો. અહીંનું તાપમાન ૦.૨ ડિગ્રી નોંધાયું. આખા રાજ્યમાં આજે કોલ્ડવેવનું એલર્ટ આપવામાં આવ્યું છે.ઉત્તરાખંડના ઉત્તરકાશી, ચમોલી અને પિથોરાગઢ જિલ્લાના ઊંચાઈવાળા વિસ્તારોમાં હળવા વરસાદ સાથે હિમવર્ષા થવાની

સંભાવના છે. ઉત્તરકાશીમાં ગંગોત્રી નેશનલ પાર્ક, ભાગીરથી નદી અને જાડ ગંગા ઝરણું થીજી ગયું છે.જ્યારે, કડકડતી ઠંડીને કારણે ઉત્તરાખંડ, હરિયાણા, રાજસ્થાનમાં શાળાઓની રજાઓ લંબાવવામાં આવી છે. પંજાબમાં પણ સ્કૂલોનો સમય બદલી દેવામાં આવ્યો છે.બીજી તરફ, દિલ્હીનાં ઍરપોર્ટ પર

ગુરુવારે સવારે ગાઢ ધુમ્મસને કારણે ૮૮% ફ્લાઈટ્સના સંચાલનમાં એકથી દોઢ કલાક સુધીનો વિલંબ થયો. રનવેની મહત્તમ વિઝિબિલિટી ૮૦૦ મીટર અને ન્યૂનતમ વિઝિબિલિટી ૨૦૦ મીટરની વચ્ચે રહી.પટના સહિત બિહારના ઘણા જિલ્લાઓમાં તડકો નીકળ્યા બાદ ઠંડીમાંથી રાહત મળી છે. હવામાન

વિભાગના જણાવ્યા અનુસાર, ઉત્તર ભારતમાંથી આવતા ઠંડા પવનોને કારણે બિહારમાં ફરીથી ઠંડી વધી શકે છે. છેલ્લા ૨૪ કલાકમાં ૨૦ જિલ્લાઓમાં લઘુત્તમ તાપમાન ૧૦ ડિગ્રીથી નીચે નોંધાયું છે. વિભાગે જણાવ્યું કે ૨૦-૨૧ જાન્યુઆરીએ વરસાદની સંભાવના છે જેનાથી ઠંડી વધુ વધશે.પંજાબ-ચંદીગઢમાં કડકડતી ઠંડી પડી

રહી છે. ચંદીગઢ હવામાન વિજ્ઞાન કેન્દ્રએ આજે ??ઘટ્ટ ધુમ્મસ અને કોલ્ડવેવ માટે ઓરેન્જ એલર્ટ જાહેર કર્યું છે. આને કારણે સ્કૂલોનો સમય બદલવામાં આવ્યો છે. હવે સવારે ૮ વાગ્યાની જગ્યાએ સવારે ૧૦ વાગ્યે સ્કૂલો ખુલશે. ૨૪ કલાકમાં સૌથી ઓછું લઘુત્તમ તાપમાન ૧.૬ ડિગ્રી બદિન્ગમાં નોંધાયું છે.

ગુજરાત વિધાનસભા બજેટ સત્રની તારીખ જાહેર : ૧૬ ફેબ્રુઆરીથી થશે પ્રારંભ, સાત નવા બિલ રજૂ થવાની શક્યતા

ગુજરાત વિધાનસભાના આગામી બજેટ સત્રને લઈને સૌથી મોટા સમાચાર સામે આવ્યા છે. રાજ્ય સરકારના બજેટ સત્રની તારીખો જાહેર કરી દેવામાં આવી છે. મુખ્યમંત્રીની

અધ્યક્ષતામાં મળેલી કેબિનેટ બેઠકમાં બજેટની તૈયારીઓ અને રાજ્યના પ્રોજેક્ટ્સની સમીક્ષા કર્યા બાદ આ મહત્વનો નિર્ણય લેવામાં આવ્યો છે. જણાવી દઈએ કે, વિધાનસભાની કામકાજ સલાહકાર સમિતિની પુનઃ રચના પણ કરવામાં આવી છે. રાજ્યના નાણામંત્રી કનુ દેસાઈ ૨૦૨૬-૨૭નું અંદાજ પત્ર રજૂ કરશે.આગામી ૧૬ ફેબ્રુઆરીથી જેટ સત્રનો પ્રારંભ થશે, જે ૨૫ માર્ચ સુધી ચાલશે. આ સત્રની શરૂઆત રાજ્યપાલના સંબોધનથી કરવામાં આવશે. સત્ર દરમિયાન વિધાનસભાના ઉપાધ્યક્ષની ચૂંટણી પણ યોજાશે. આગામી બજેટમાં મહત્વના કાયદાકીય ફેરફારો થવાની પણ શક્યતાઓ છે. સૂત્રો પાસેથી મળતી માહિતી મુજબ, નાણામંત્રી કનુભાઈ દેસાઈ આ વર્ષે ગુજરાતનું અત્યાર સુધીનું સૌથી મોટું બજેટ રજૂ કરી શકે છે. ગત વર્ષના બજેટની સરખામણીએ આ વર્ષે ૧૫ ટકાનો વધારો જોવા મળી શકે છે. અંદાજવામાં આવી રહ્યું છે કે રાજ્ય સરકાર ૩.૮૦ લાખ કરોડ રૂપિયાનું બજેટ રજૂ કરશે. નાણાં વિભાગે આ અંગેની તમામ તૈયારીઓ તેજ કરી દીધી છે.મુખ્યમંત્રીની અધ્યક્ષતામાં મળેલી બેઠકમાં વર્તમાન બજેટના ખર્ચ અને નવી બાબતો અંગે



ઊંડાણપૂર્વક ચર્ચા કરવામાં આવી હતી. ખાસ કરીને શિક્ષણ, ભાર મૂકવામાં આવે તેવી આશા આરોગ્ય અને માળખાગત

સુવિધાઓ પર આ વખતે વધુ છે. ફેબ્રુઆરીના ત્રીજા

અઠવાડિયામાં શરૂ થનારા આ સત્ર પર હવે સમગ્ર રાજ્યની જનતાની મીટ મંડાયેલી છે.

મહારાષ્ટ્રમાં ભાજપની લહેર, શરદ પવારના ગઠમાં ગાબડું, મોટાભાગના શહેરોમાં ખાતું પણ ન ખૂલ્યું

મહારાષ્ટ્રની ૨૮ નગર નિગમોની ચૂંટણીના પરિણામોના પ્રારંભિક વલણોમાં દિગ્ગજ નેતા શરદ પવારની પાર્ટી દ્રઢ-જી માટે મોટા ઝટકાના સંકેત મળી રહ્યા છે. ખાસ કરીને મુંબઈ જેવા મોટા શહેરોમાં પાર્ટીનું પ્રદર્શન અત્યંત નિરાશાજનક રહ્યું છે, જ્યારે તેમના ભત્રીજા અજિત પવારની દ્રઢ પાર્ટી અનેક ગણી વધુ બેઠકો પર આગળ ચાલી રહી છે. દેશની સૌથી ધનિક બુલ્ડન્મુંબઈ મહાનગરપાલિકા(મ્સસ)માં, જ્યાં કુલ ૨૨૭ વોર્ડ છે, ત્યાં શરદ પવારની પાર્ટી (દ્રઢ-જી) માત્ર ૧ સીટ પર આગળ ચાલી રહી છે. મુંબઈના રાજકીય અને આર્થિક મહત્ત્વને જોતાં આ દ્રઢ-જી માટે એક મોટો ફટકો માનવામાં આવે છે.મુંબઈ ઉપરાંત અન્ય મોટા શહેરોમાં પણ શરદ પવારની પાર્ટીનું પ્રદર્શન નિરાશાજનક રહ્યું છે. થાણેમાં પાર્ટી ૩ બેઠકો પર આગળ છે. જોકે, પુણે, કલ્યાણ, નવી મુંબઈ, ઉલ્હાસનગર અને વસઈ-વિરાર જેવા શહેરોમાં દ્રઢ-જીનું ખાતું પણ નથી ખૂલ્યું. આ ઉપરાંત જલગાંવ, ધુલે, નાંદેડ, પરભણી, જાલના, ચંદ્રપુર, અમરાવતી, સોલાપુર, કોલ્હાપુર અને નાસિક જેવા શહેરોમાં પણ શરદ પવારની પાર્ટીનો કોઈ ઉમેદવાર આગળ નથી.ચૂંટણીના વલણો દર્શાવે છે કે અજિત પવારની પાર્ટી દ્રઢ હાલમાં ૧૧૪ વોર્ડમાં આગળ છે. આ આંકડો શરદ પવારની પાર્ટી કરતાં લગભગ પાંચ ગણો વધારે છે, જે દર્શાવે છે કે રાજકીય લડાઈમાં ભત્રીજો કાકા પર ભારે પડી રહ્યો છે.

હતી અને સેનાને મોટી સફળતા મળી હતી.

તેમની આ વીરતા અને દેશ પ્રત્યેની અતૂટ નિષ્ઠાની કદર કરતા, આર્મી કે નિમિત્તે જયપુર માટે આયોજિત એક ખાસ સમારોહમાં તેમને ‘સેના મેડલ’ આપીને નવાજવામાં આવ્યા હતા. દિનેશભાઈની આ સિદ્ધિથી તેમના વતન માલુખુપુર ગામ, ખંભાળિયા તાલુકા અને સમગ્ર જામનગર જિલ્લામાં ખુશીની લહેર વ્યાપી ગઈ છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(841)2026



NOG.ss No. 213

વિષય :- 'સર્જકની મનગમતી રચના'

શીર્ષક :- 'આ છોકરી'

પ્રકાર :- પદ્ય,શબ્દો :-૯૭

આ..લે..લે..લે.. આ છોકરી આટલી વાતમાં રડી, પરોઢિયામાં ધ્રિબાંગ ધ્રિબાંગ ઢોલ ઢબુકિયા,

ને વુશ્કોની કળી કળી, ફૂલ બની ને મહેક્યા, આ..લે..લે..લે.. આ છોકરી આટલી વાતમાં રડી.

પાંપણ પટપટાવતી, ને લઘરવઘર ઘુમતી, ઢિલમાં ઉઠેલા હેત ને, અહિં તહી ઠાલવતી.

મોં મયકોડતી ને હરણીની જેમ ઉછળતી કુદતી. સૈયરને પૂછતી, આ દીલડામાં ધબુકતું શું થાય ?

છુટા વાળમાં વેણી પરોવી, ફરવાનું મન થાય, સંથામાં સિંદુર પૂરી ને, ઢોલિયે સુવાનું મન થાય.

અરે ! સખી આતું આતું પાગલપણું મને કેમ થાય ? શૈશવનું સ્વપ્ન સરે, ને તારું જોબન જબકતું થાય. આ..લે..લે..લે.. આ છોકરી આટલી વાતમાં રડી, (કવિ શ્રી યોગેશભાઈ પંડ્યા "સ્વજન" (જૂનગઢ)

★★★★★★

NOG SS No.343

વિષય :- સર્જકની મનગમતી રચના

શીર્ષક:- પતંગની સંગત

પ્રકાર:- પદ્ય શબ્દો:- ૬૦

ઉડવા જુદાં જુદાં રંગનાં પતંગો સાથે દોરની હશે પંગત, આકાશ આંબવા ઊડતી હશે જ્યારે જીવનનાં દોર સાથે પતંગ, પતંગ કાપવા માટે દાવ પેચ સાથે ફિરકી દોર લડાવશે અંગત, ગૂંચળું કરી કપાવા કરતાં ઢીલ દઈ છોડી દેવી પતંગ તો ગણાશો પારંગત, ઊડતા આખરે આકાશે કાપવું કે કપાવુંની રોજની છે રંગત, "ચંદ્ર" સૂર્ય સુધી આકાશે આંબવા પવનની હશે સારી સંગત.

ચંદ્રકાન્ત હરીલાલ માઢક 'ચંદ્ર' (રાજકોટ)

: NOG SS NO.: 0101

વિષય : મનપસંદ રચના

શીર્ષક : દુનિયા નવી લાગી

પ્રકાર : અછાંદસ કાવ્ય શબ્દ : ૧૪૨

ફૂલ ખીલ્યું રે આંખે ત્યારે, દુનિયા નવી લાગી, મૌન બોલ્યું હૈયામાં, અવકાશની ઝાંખી લાગી.

માટીની મહેકે મન ભીજ્યું, શ્વાસે સુખની વાટ, રેશમ જેવી પળ આવી રે, બાંધી ગઈ સાથ. બોલ્યા વિના બોલી ગયા, નજરે નાજુક વાત, હૈયાંએ સાચવી રાખી રે, જીવનભરની જાત.

ફૂલ ખીલ્યું રે આંખે ત્યારે, દુનિયા નવી લાગી, મૌન બોલ્યું હૈયાંમાં, અવકાશની ઝાંખી લાગી.

રસ્તા વાંકા સીધા બન્યા, પગલે શીખ્યો પાઠ, અટકીએ ત્યાં સમજાયું, સુખ છે સાદી વાત. છાંયડી નીચે ઉજાસ મળ્યો, ડર્યું ન રે અંધાર, વિશ્વાસે વાવ્યા સપના રે, ઊગ્યા સુખના વાર.

ફૂલ ખીલ્યું રે આંખે ત્યારે, દુનિયા નવી લાગી, મૌન બોલ્યું હૈયાંમાં, અવકાશની ઝાંખી લાગી.

અડધાં સપના પૂરાં થયા, તરસ રહી ન કાય, પલમાં સમજાયું જીવન રે, વહેતી જ જાય. અવળા—સવળા દિવસોમાં, સંગે રહ્યો સાથ, એ જ તો લોકગીત ગાય રે, જીવતરનો નાથ.

ફૂલ ખીલ્યું રે આંખે ત્યારે, દુનિયા નવી લાગી, મૌન બોલ્યું હૈયાંમાં, અવકાશની ઝાંખી લાગી.

ભરત સાંગાણી

★★★★★★

NOG SS NO :182

વિષય: મનપસંદ રચના

શીર્ષક:સ્નેહના સગપણ વિશે

પ્રકાર: પદ્ય શબ્દો: ૭૨

આપવી પડશે પરીક્ષા, નિત નવા પ્રકરણ વિશે, જીંદગી કાયમ બદલશે અર્થ પણ સમજણ વિશે.

છે ચિંતા બદનામ, બાળે છે જઠરની આગ પણ, ધરવિહોણા વૃદ્ધને, પૂછી જુઓ બળતણ વિશે.

છે ઉમર રમવાની પણ એ વેચવા મજબૂર છે, બાળ શોધે છે, રમકડાં કહે કશું બચપણ વિશે.

ખીર પહોંચી છત ઉપર પણ કાગડો વૃધ્ધાશ્રમે, કાગને પણ જાણ છે, માબાપનાં તરપણ વિશે.

સ્નેહ મોટો કે પછી સગપણ? પૂછે જો રાધિકા, વાંસળી દેશે જવાબો સ્નેહના સગપણ વિશે.

ઈશ્વરી ડૉક્ટર "ઈશ" (અમદાવાદ)

★★★★★★

NOG SS NO 173.

પ્રકાર -પદ્ય

શબ્દ સંખ્યા -૧૨૧.

વિષય -મનપસંદ રચના.

શીર્ષક -

"મકર સંક્રાંતિ -?ઉર્ધ્વગમનનો ઉત્સવ"

?સૂર્ય પધારે ઉત્તર પંથે, અંધકારને ત્યાગીને, આત્મા પણ હવે જાગે મનનો, મોહ-માયાને ત્યાગીને. રાશિ બદલે ભાસ્કર દેવતા, મકરમાં પ્રવેશે છે.સ્થિરતા છોડી ગતિશીલતાનો, સંદેશ જગને દે છે. ?દક્ષિણથી ઉત્તરની યાત્રા, એ જ જીવનનો સાર છે, તમોગુણથી સત્વગુણ તરફ, ભવસાગરને પાર છે. ?આકાશમાં ઊડતાં પતંગો, માનવ મનની આશ છે, પણ ઈશ્વરનાં હાથમાં જેની દોરી, એનો જ અવિનાશી વાસ છે. જેમ પતંગ કાપે છે પવનને, ઉંચાઈ પામવાં કાજે, તેમ જ્ઞાન કાપે અજ્ઞાનને, મુક્તિનાં સુર કાજે. ?તલ-ગોળની મીઠાશમાં સંતાપો, મૈત્રીનો અમર મર્મ. ભૂલી જઈને કડવાશ જૂની, આચરીએ પ્રેમનો ધર્મ. દાન-પુણ્યનો મહિમા મોટો, આ પવિત્ર કાળે, સ્વયંને અર્પણ કરી દઈએ, પરમાત્માનાં ખોળે. ?કાયા છે પતંગ સમી, ને શ્વાસ એની દોર છે, ચડવું છે ઉર્ધ્વગતિએ, જ્યાં અધ્યાત્મ નો શોર છે.

-ડૉ .દક્ષા જોશી 'નિર્ઝરા' અમદાવાદ ગુજરાત.

★★★★★★

NOG SS no 387

વિષય: સર્જક ની મનગમતી રચના

શિર્ષક: પતંગોત્સવ તો જોષી ફેમિલી નો જ-શાહપુર.

પ્રકાર: ગદ્ય, શબ્દો:૨૬૫

આજે ઉત્તરાયણ ની પૂર્વ સંધ્યાએ તા.૧૩/૧/૨૬ લખું છું.મારા જીવન ના સાત દાયકા ની સફર માં વિવિધ આકાર,કલર, ક્વોલિટી, વળી અનેક ચઢાવ ઉતાર વાળા પતંગો ના જેવી જીંદગી ની સફર ની સચોટ વાત કરવી મને આનંદ અને ગર્વ થી ગમશે.આમેય મારા લખાણ માં આદર્શ વાદ ઓછો અને સ્વાનુભવ વધુ હોય છે.કે જેને હું મારી ઓળખ માનું છું.

આપણા શારસ્કો મુજબ આ સંક્રાંતિ ના કાળ દરમ્યાન સત્કાર્ય નો મહિમા અનેરો છે.એક પતંગ અને ફિરકી ની જોડી (માંજો)ની વાત કરું છું જે મારા મોટા ભાઈ અશોક ભાઈ અને ભાભી નીરુ બેન છે.વળી જોગાનુજોગ આ દંપતી ને ત્યાં આજ તહેવાર ઉત્તરાયણ ની મજા હંમેશા યાદગાર જ હોય છે.સાત ભાઈ બહેનો નો બહોળો પરિવાર, મિત્રો,વેવાઈ, વિ.નું હસતા મોઢે સ્વાગત, આવો થી આવજો સુધી ની તમામ તૈયારીઓ, જવાબ દારીઓ પણ સાત દાયકા થી સંભાળવી ખૂબ જ અઘરું છે.

જેમ પતંગ ની અલગ અલગ ખાસિયતો હોય છે ,તેમ આવનાર દરેક સભ્યો ની પણ અલગ અલગ ટેવો હોય છે.આવો રોલ પ્લે કરવો એ સ્થિર પતંગ ની મને યાદ અપાવે છે. સ્થિર પતંગ સાથે - વિશ્વાસ ની ગાંઠ +મજબૂત માંજો હોય તો અનેક અંતરાયો વચ્ચે પણ ભાવ જગત સહિત જીવન આકાશ માં એ પતંગ ઝોલા ખાતા,ગોદ મારતા કે અન્ય પતંગો ની સાથે પેચ(વિખો) આવે તો પણ પોતાનું સ્થાન જાળવવામાં સફળ રહે છે. મારા માટે તે અદકરું મહત્વ ધરાવે છે.

એ પતંગ અને માંજો ની અદભૂત બેલડી ૬/૧૨/૨૬ એમના ધન્યોગૃહસ્થાશ્રમ ની સુવર્ણ જયંતિ ની ઉજવણી હું સૌ સાથે મળીને

કરીશ.

"મારે મન ની પતંગ ને ચગાવવી છે...

એને ઉર્મી ની દોરી થી બાંધવી છે..."

પુનિતા બેન -અમદાવાદ.

★★★★★★

NOGSS: 167

વિષય: સર્જક ની મનગમતી રચના

શીર્ષક: હું કોઈને ગમું કે નાં ગમું

પ્રકાર:ગદ્ય સંખ્યા : ૫૫

હું કોઈને ગમું કે નાં ગમું,

એ એનો વિષય છે.

હું કોઈને ગમું કે નાં ગમું,

એનો મને કોઈ દુઃખ નથી.

હું કોઈને ગમું કે નાં ગમું,

એની મને કોઈ પરવાહ નથી.

છોડ ચિંતા ગમવાની,

દુનિયા ખુદમાં વ્યાકુળ છે.

ગમવાની ચિંતા કરીશ જીવનમાં તો !

ચિંતા કરી કરીને તું બળી જઈશ.

જીવન જીવી લે, 'નામ લે એનું...

જે તારો તારણહાર છે.

ડો કનૈયાલાલ માલી 'ઉત્સવ' (અમદાવાદ) ઈન્ટરનેશનલ આધ્યાત્મિક રાઈટર

★★★★★★

NOGSS: 371

વિષય: સર્જક ની મનગમતી રચના

શીર્ષક:મોજમાં જીવી લે

પ્રકાર: મૌલિક રચના

સંખ્યા: ૧૦૦

તને ખુદને ખબર નહીં કાલે શું થવાનું છે એ વાતની , છોડ ચિંતા કાલની યાર આજની હરએક પળને તું મોજમાં જીવી લે.

જિંદગી ડગલે ને પગલે અનેક કસોટીઓ લેશે, જેવું પડશે એવું દેવાશે છોડ ખોટી ચિંતા તું મોજમાં જીવી લે.

કોઈને સારું લગાડવા માટે ક્યાં સુધી મનને મારતા રહેશો, જીવન તમારું છે ખુદને સારું લગાડવા તું મોજમાં જીવી લે.

રડવા બેસીશ તો દરેક વ્યક્તિ રડાવશે તને અહીં ન ભૂલતા, છોડી દરેક દર્દને હસવા ને હસાવવા માટે તું આભાર - નિહારીકા રવિયા મોજમાં જીવી લે.

કહે ચાંદની જીવન પાણીના પરપોટા માફક ક્ષણમાં નાશ પામશે, રેતી માફક સરતી જિંદગી ને મીઠી યાદ બનાવવા બસ તું મોજમાં જીવી લે.

ડૉ ભાવના એન જોષી ચાંદની વડોદરા

મહારાષ્ટ્રની મહાનગરપાલિકાઓની ચુંટણીમાં ભાજપા અને સાથી પક્ષોની મહાયુતિની પ્રચંડ જીતને કાર્યકર્તાઓએ પ્રદેશ ભાજપ કાર્યાલય ‘શ્રી કમલમ’ ખાતે વધાવી

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, આજે મહારાષ્ટ્રની મહાનગરપાલિકાઓની ચૂંટણીમાં ભાજપા અને સાથી પક્ષોની મહાયુતિને પ્રચંડ બહુમતિ સાથે જનતાએ આશીર્વાદ આપ્યા છે ત્યારે ગુજરાત પ્રદેશ ભારતીય જનતા પાર્ટીના પ્રદેશ કાર્યાલય ‘શ્રી કમલમ’ ખાતે પ્રદેશ મહામંત્રીશ્રી અજયભાઈ બ્રહ્મભટ્ટની ઉપસ્થિતિમાં ભાજપા અગ્રણીઓ અને કાર્યકરોએ ‘ભારતમાતા કી જય’ ના પ્રચંડ જયનાદ સાથે ફટાકડા ફોડી તેમજ મોં મીઠું કરી મહાયુતિની ભવ્ય જીતની ઉજવણી કરી હતી.

આ પ્રસંગે પ્રદેશ ભાજપાના મુખ્ય પ્રવક્તાશ્રી



પ્રદેશ મહામંત્રીશ્રી અજયભાઈ બ્રહ્મભટ્ટની ઉપસ્થિતિમાં ‘ભારતમાતા કી જય’ના પ્રચંડ જયનાદ સાથે ભાજપા અગ્રણીઓ અને કાર્યકરોએ ફટાકડા ફોડી તેમજ મોં મીઠું કરી મહાયુતિની ભવ્ય જીતની ઉજવણી કરી

પ્રધાનમંત્રીશ્રી નરેન્દ્રભાઈ મોદીના નેતૃત્વ અને મહારાષ્ટ્રના મુખ્યમંત્રીશ્રી દેવેન્દ્રજી ફડણવીસ અને સાથી પક્ષોની કામગીરી પર સમર્થન દર્શાવી પ્રચંડ જનાદેશ આપવા બદલ મહારાષ્ટ્રની જનતાનો આભાર વ્યક્ત કરતા પ્રદેશ ભાજપના મુખ્ય પ્રવક્તા ડૉ. અનિલભાઈ પટેલ

જનતાએ કોંગ્રેસ અને ઉદ્ધવ સેનાની નકારાત્મક રાજનીતિને નકારી કાઢી શ્રી મોદીજી અને શ્રી ફડણવીસજીના નેતૃત્વ પર મહોર મારી છે

-ડૉ. અનિલભાઈ પટેલ

અનિલભાઈ પટેલે મીડિયાને સંબોધન કરતા પ્રધાનમંત્રીશ્રી નરેન્દ્રભાઈ મોદીના નેતૃત્વ અને મહારાષ્ટ્રના મુખ્યમંત્રીશ્રી દેવેન્દ્રજી ફડણવીસ અને સાથી પક્ષોની કામગીરી પર સમર્થન દર્શાવી પ્રચંડ જનાદેશ આપવા બદલ મહારાષ્ટ્રની જનતાનો આભાર વ્યક્ત કર્યો હતો અને જણાવ્યું હતું કે જનતાએ પ્રધાનમંત્રીશ્રી નરેન્દ્રભાઈ મોદીના ‘વિકસિત ભારત ૨૦૪૭’ના નિર્માણના સંકલ્પને સમર્થન દર્શાવ્યું છે, આ ડબલ એન્જિન સરકારની જીત છે. જનતાએ કોંગ્રેસ અને ઉદ્ધવ સેનાની નકારાત્મક રાજનીતિને નકારી કાઢી શ્રી મોદીજી અને શ્રી ફડણવીસજીના નેતૃત્વ પર મહોર મારી છે.



ઉત્તરાયણ પર્વ નિમિત્તે કુદરત શુપ દ્વારા ‘પક્ષી બચાવો’ કરુણા અભિયાન-૨૦૨૬ અંતર્ગત ‘પક્ષી બચાવો’નો કેમ્પ દર વર્ષની જેમ આ વર્ષે પણ ડમરુ સર્કલ, આશાપુરી જવેલર્સ પાસે, ચાણક્યપુરી, અમદાવાદ ખાતે તા. ૧૪.૦૧.૨૬ અને તા. ૧૫.૦૧.૨૬ એમ બે દિવસનો આયોજિત કરવામાં આવેલ. જેમાં ધાયલ પક્ષીઓને રેસ્ક્યુ કરી જરૂરી સારવાર માટે તાત્કાલિક પગલાં ભરવામાં આવેલ. આ કેમ્પની મુલાકાત તા. ૧૪.૧.૨૬ ના રોજ ન્યૂઝ ઓફ ગાંધીનગરના તંત્રી શ્રી પ્રદીપભાઈ રાવલ, સહ સંચાલક મીનાક્ષીબેન રાવલ દ્વારા લેવામાં આવી. જેમાં વિશ્વ હિન્દુ પરિષદ કક્ષાવતી મહાનગરના સહમંત્રી શ્રી ઉપેન્દ્રસિંહ રાઓલની ઉપસ્થિતિ વિશેષ રહેલ. કુદરત શુપના સ્થાપક શ્રી નરોત્તમભાઈ ઠક્કર, યોગેશભાઈ મહેતા, તથા શેલેશભાઈ શાહ વિગેરે સ્વયં સેવકો દ્વારા શુપની સેવાકીય માહિતી પૂરી પાડવામાં આવી. બજરંગ દળના નિલેશભાઈ તથા રાજુભાઈએ પણ કેમ્પની મુલાકાત લીધી.કુદરત શુપના હસમુખ પટેલ (‘હર્ષ’-‘પરખ’), પ્રીતિ શાહ પટેલ (‘પ્રીતાર્પ’) કે જેઓ આપણા એન.ઓ.જી. સાહિત્ય સરિતા શુપના સન્માનનીય સાહિત્યિક સર્જક પણ છે અને દર વર્ષે કેમ્પમાં સેવા પ્રદાન કરે છે. જેઓ સાહિત્ય સર્જનની સાથે અનેક સેવાકીય પ્રવૃત્તિઓમાં જોડાયેલા રહે છે જે આપણા સાહિત્ય પરિવાર માટે ગૌરવની બાબત છે. તેઓની વિશિષ્ટ ઉપસ્થિતિ અને અબોલ જીવસેવાના કાર્યો સરાહનીય છે.

ગોબરધન શબ્દને ચરિતાર્થ કરતા વાસણા ચૌધરી ગામના ખેડૂતોએ ખરેખર ‘કચરા માંથી કંચન’ કરી બતાવ્યું



તા-૧૬,જાન્યુઆરી
‘સ્વચ્છ ભારત મિશન’
અંતર્ગત ગામના પાદરે થતા ઉકરડાના ચોક્કસ અને યોગ્ય નિકાલ માટે, ઘરે ઘરે ગોબરધન યોજના અંતર્ગત બાયોગેસ પ્લાન્ટની શરૂઆત થઈ, અને બાયોગેસ પ્લાન્ટ થકી ગાયના ગોબર અને ગૌમૂત્ર ના ઉપયોગથી રાંધણ ગેસના ઉત્પાદન પછી નીકળતી સ્વરીથી પ્રાકૃતિક કૃષિ માટે સર્વશ્રેષ્ઠ ખાતર બન્યું છે.

જે અંગે ગાંધીનગર જિલ્લાના દહેગામ તાલુકાના, વાસણા ચૌધરી ગામના યુવાન ખેડુત પાર્થભાઈ ચૌધરી જણાવે છે કે, ગ્રામ પંચાયત અને સરકારશ્રીની સહાયથી ખૂબ જ

નજીવ દરે, વાસણા ચૌધરી ગામના મોટાભાગના ઘરોમાં બાયોગેસ પ્લાન્ટ નાખવામાં આવ્યા છે. અને આ સહુલિયત ઉભી થતા ગામના પાદરે થતા ઉકરડાતો દુર થયાં જ ,સાથે સાથે દર મહિને ગેસના બાટલાનો ખર્ચ પણ શૂન્ય થઈ ગયો. અને દર મહિને ૧૦૦૦ થી ૧૫૦૦ની તો એમજ બચત થવા લાગી, તેમ જણાવતા તેઓ ઉમેરે છે કે, બાયોગેસ પ્લાન્ટ થકી છાણીયું ખાતર લિક્કિવડ સ્વરૂપે બહાર આવે છે. જેનો ધીમે ધીમે ખેતીમાં પણ ઉપયોગ કરતા ગામના મોટાભાગના ખેડૂતો હવે પ્રાકૃતિક કૃષિ તરફ પણ પ્રયાણ કરી રહ્યા છે. અને xકચરામાંથી કંચનxઆ

કહેવતની ચરિતાર્થ કરતા જમીન સુધારણા સાથે મબલખ પાક પણ મેળવી રહ્યા છે.
આ ઉપરાંત એક લાભાર્થી તરીકે તેઓ ઉમેરે છે કે, સરકારની એક સહાય અમને અનેક રીતે મદદરૂપ બની છે. હવે તો વાસણા ચૌધરી ગામના દરેક ઘરમાં લીલા શાકભાજીનો વેસ્ટેજ અને કચરો પણ ગંદકી નથી ફેલાવતો પણ કમ્પોસ્ટ કરી ખાતરમાં પરિવર્તિત થાય છે. આમ સ્વચ્છતા અભિયાન થકી ગામને ઉકરડા મુક્ત બનાવવાની પહેલથી શરુ થયેલી, વાસણા ચૌધરી ગામની સફર આજે પ્રાકૃતિક કૃષિ અભિયાન સાથે જોડાઈ છે, અને ગામને સ્વચ્છ હરિયાળુ બનાવવા

સાથે જમીનને પણ ગુણવત્તા યુક્ત બનાવી રહી છે.

સરકારશ્રી દ્વારા આ કામગીરી બદલ ગામના સરપંચ શ્રી ઈશ્વરભાઈ તથા લાભાર્થી પાર્થ ચૌધરી સમગ્ર ગામ વતી, સરકારનો આભાર વ્યક્ત કરે છે અને કહે છે કે, સરકારે ઘણું આપ્યું છે, યોજના સ્વરૂપે, જેનો યોગ્ય ઉપયોગ જીવનને સમૃદ્ધ બનાવવા સાથે મોટા પરિવર્તનો માટે દિશાનિર્દેશક તરીકે પણ મહત્વનો ભાગ ભજવે છે.

ગોબરધન યોજના આ યોજના ૧ નવેમ્બર ૨૦૧૮ના રોજ જળ શક્તિ મંત્રાલય—પેયજલ અને સ્વચ્છતા વિભાગ હેઠળ ભારત સરકાર

દ્વારા શરૂ કરવામાં આવી હતી. ગોબરધન યોજનાનો હેતુ કચરામાંથી કંચન એટલે કે ઢોરના છાણ, કૃષિ-અવશેષ અને અન્ય કાર્બનિક કચરાનું બાયોગેસ/સીબીજી/બાયો સીએનજમાં રૂપાંતર કરવાનો છે.

ગોબરધન યોજના હેઠળ કચરાનું અસરકારક રીતે વ્યવસ્થાપન તો થાય જ છે, સાથે નવીનીકરણ ઊર્જા ઉત્પાદનને સમર્થન મળે છે, સ્વચ્છતામાં વધારો થાય છે, ખેડૂતોને આવકનો નવો સ્ત્રોત મળે છે અને ટકાઉ કૃષિ પદ્ધતિઓને પ્રોત્સાહન મળે છે. આ યોજનાનો લાભ મેળવવા માટે વ્યક્તિ પાસે બેથી વધુ પશુધન હોવા આવશ્યક છે

સ્વચ્છતા અભિયાન થકી બાયોગેસ પ્લાન્ટ અને બાયોગેસ પ્લાન્ટ થકી પ્રાકૃતિક કૃષિની શરુઆત કરતું ગાંધીનગર જિલ્લાના દહેગામ તાલુકાનું વાસણા ચૌધરી ગામ

.....

સ્વચ્છતા અભિયાન થકી ગામને ઉકરડા મુક્ત બનાવવાની પહેલથી શરુ થયેલી, વાસણા ચૌધરી ગામની સફર આજે પ્રાકૃતિક કૃષિ અભિયાન સાથે જોડાઈ છે

.....

વાસણા ચૌધરી ગામના દરેક ઘરમાં લીલા શાકભાજીનો વેસ્ટેજ અને કચરો પણ ગંદકી નથી ફેલાવતો પણ કમ્પોસ્ટ કરી ખાતરમાં પરિવર્તિત થાય છે- પાર્થભાઈ ચૌધરી

વડોદરા-હાલોલ રોડ પર ઈકો કાર અને બાઈક વચ્ચે ગમખ્વાર અકસ્માત, બાળકી સહિત બેના મોત

વડોદરા-હાલોલ રોડ પર વધુ એક ગંભીર માર્ગ અકસ્માતની ઘટના સામે આવી છે. જરોદ પોલીસ સ્ટેશનની હદ વિસ્તારમાં આવેલા રેલીસ હોટલ નજીક ઈકો કાર અને બાઈક વચ્ચે થયેલા ભયાનક અકસ્માતમાં બે વ્યક્તિઓના મોત થયા છે, જ્યારે ચાર લોકોને ઈજાઓ પહોંચતા સમગ્ર વિસ્તારમાં શોક અને સંવેદનાની લાગણી પ્રસરી ગઈ છે. ગ્રામ માહિતી અનુસાર, ઈકો કારમાં મેડી મદાર ગામનું પરિવાર સવાર હતું. આ પરિવાર હાલોલ તરફથી વડોદરા જઈ રહ્યો હતો અને ત્યારબાદ જરોદ તરફ જવાનો હતો. ઈકો કારમાં માતા, પિતા અને તેમની પુત્રી રક્ષા મુસાફરી કરી રહ્યા હતા. દરમિયાન રેલીસ હોટલ નજીક રોડ કોસ કરતી વખતે ઈકો કાર અને એક બાઈક વચ્ચે અચાનક ટક્કર સર્જાઈ હતી. અકસ્માત એટલો ગંભીર હતો કે ઈકો કારમાં સવાર પુત્રી રક્ષાને ગંભીર ઈજાઓ પહોંચી હતી અને તેનું ઘટનાસ્થળે જ મોત થયું



હતું. આ અકસ્માતમાં માતા અને પિતાને સામાન્ય ઈજાઓ પહોંચતા તેમને તાત્કાલિક નજીકની હોસ્પિટલમાં સારવાર માટે ખસેડવામાં આવ્યા હતા. દીકરીના અચાનક અવસાનથી પરિવાર પર દુઃખનો પહાડ તૂટી પડ્યો હતો અને ઘટનાસ્થળે કરુણ દ્રશ્યો સર્જાયા હતા. બીજી તરફ, બાઈક પર એક પરિવાર મુસાફરી કરી રહ્યો હતો. બાઈક ચાલકને ગંભીર ઈજાઓ થતાં તેને તાત્કાલિક સારવાર માટે હોસ્પિટલ ખસેડવામાં આવ્યો હતો, જ્યાં સારવાર દરમિયાન તેનું મોત

થયું હતું. બાઈક પાછળ બેઠેલા તેના બે સંતાનો, ભાઈ અને બહેન, ને પણ અકસ્માતમાં ઈજાઓ પહોંચી હતી. બંને બાળકોને સારવાર માટે હોસ્પિટલમાં દાખલ કરવામાં આવ્યા છે અને તેમની હાલત સ્થિર હોવાનું જાણવા મળ્યું છે. આ અકસ્માતમાં એક તરફ બાઈક ચાલકના સંતાનોએ પોતાના પિતા ગુમાવ્યા છે, તો બીજી તરફ ઈકો કારમાં સવાર પરિવારે પોતાની લાડકી દીકરી ગુમાવી છે. એક જ ક્ષણમાં બે પરિવારોના જીવનમાં અંધકાર છવાઈ ગયો છે. સ્થાનિક લોકો

પણ આ ઘટનાથી દુઃખ વ્યક્ત કરી રહ્યા છે. અકસ્માતની જાણ થતા જ જરોદ પોલીસ ઘટના સ્થળે પહોંચી હતી. પોલીસે તાત્કાલિક ટ્રાફિક વ્યવસ્થા સંભાળી અને અકસ્માતગ્રસ્ત વાહનોને રોડ પરથી હટાવી વાહનવ્યવહાર પુનઃ શરૂ કર્યો હતો. પોલીસ દ્વારા મૃતદેહોને પોસ્ટમોર્ટમ માટે મોકલવામાં આવ્યા છે અને અકસ્માત અંગે કાયદેસરની કાર્યવાહી હાથ ધરવામાં આવી છે. હાલ અકસ્માતના સાચા કારણોની તપાસ ચાલી રહી છે. ઉલ્લેખનીય છે કે વડોદરા-હાલોલ રોડ પર વારંવાર અકસ્માતોની ઘટનાઓ સામે આવી રહી છે. ઝડપી વાહનચાલન, અચાનક રોડ કોસ કરવું અને બેદરકારી જેવા કારણો માર્ગ અકસ્માતોનું મુખ્ય કારણ બની રહ્યા છે. આ ઘટનાએ ફરી એકવાર વાહનચાલકોને સાવચેત રહેવા અને ટ્રાફિક નિયમોનું પાલન કરવાની જરૂરિયાત પર ભાર મૂક્યો છે.

ગોધરા: દોરીના ગૂંચળા ૨૨૦ પ્રતિ કિલો! પક્ષીઓના જીવ બચાવવા રતનપુર(કાં) ગામની અનોખી પહેલ

ઉત્તરાયણનો પર્વ પૂર્ણ થયા બાદ આકાશ ભલે સાફ થઈ ગયું હોય, પણ રસ્તાઓ, ઝાડ અને વીજળીના વાયરો પર લટકતી પતંગની ઘાતક દોરીઓ અબોલ પક્ષીઓ માટે ‘મોતનો ફંદો’ સાબિત થતી હોય છે. પક્ષીઓને આ જોખમથી બચાવવા પંચમહાલ જિલ્લાના ગોધરા તાલુકાના રતનપુર (કાં) ગામના ગ્રામજનોએ એક પ્રેરણાદાયી અભિયાન હાથ ધર્યું છે. સામાન્ય રીતે લોકો ઉત્તરાયણ પછી નકામી દોરીના ગૂંચળા ફેંકી દેતા હોય છે, પરંતુ રતનપુરના ગ્રામજનોએ આ દોરીને એકઠી કરવા માટે આર્થિક પ્રોત્સાહનનું મોડેલ અપનાવ્યું. ગામના અગ્રણીઓ અને વિવિધ ગ્રુપ દ્વારા જોડાત કરવામાં આવી હતી કે, જે કોઈ પણ વ્યક્તિ રોડ, ગલીઓ, ધાબા કે ઝાડ પર ફસાયેલી દોરીના ગૂંચળા એકઠા કરીને લાવશે, તેને પ્રતિ કિલો ?૨૨૦ રોકડ રકમ ચૂકવવામાં આવશે. આ અનોખા અભિયાનમાં ગામના બાળકોથી લઈને વડીલો અને મહિલાઓ



ઉત્સાહભેર જોડાયા હતા. આજે ૧૬ જાન્યુઆરી, ૨૦૨૬ ના રોજ ગામના યુવાનો અને બાળકોએ મળીને આશરે ૮ કિલો ૪૦૦ ગ્રામ જેટલી ઘાતક દોરી એકઠી કરી હતી. આ દોરી પક્ષીઓ માટે જોખમી ન બને તે હેતુથી તેનો સુરક્ષિત રીતે સળગાવીને નાશ કરવામાં આવ્યો હતો. આ ભગીરથ કાર્યમાં સહભાગી થનાર દરેક ગ્રામજનને માત્ર રોકડ રકમ



જ નહી, પરંતુ નાસ્તો કરાવીને તેમનું ઉત્સાહવર્ધન કરવામાં આવ્યું હતું. ગ્રામ અગ્રણીઓએ અપીલ કરી હતી કે, xઉત્તરાયણ પછી ધાબા અને આસપાસના વિસ્તારોમાં પડેલી દોરી પક્ષીઓની પાંખો કાપી નાખે છે. જો આપણે થોડી જાગૃતિ દાખવીએ, તો અનેક પક્ષીઓના જીવ બચાવી શકાય છે. x રતનપુર(કાં) ગામની આ

અમદાવાદ પોલીસનો ‘જદુ’, રેડમાં ૨૧ આરોપી, ટેસ્ટમાં ૫ ગાયબ : હાઇપ્રોફાઇલ પાર્ટીમાંથી ભાગેલા ૫ નબીરા ચમત્કારિક રીતે હાજર; કેટલાકનાં સગાં તો અધિકારીના અંગત માણસો પહોંચ્યા

અમદાવાદના પંચવટી પાસે આવેલા એક એપાર્ટમેન્ટના ધાબે ચાલી રહેલી હાઈપ્રોફાઇલ દારૂ પાર્ટી પર ગુજરાત યુનિવર્સિટી પોલીસે રેડ કરી હતી. આ રેડ દરમિયાન ચાર યુવતી સહિત ૧૬ નબીરા મળ્યાં હતાં, જ્યારે પાંચ યુવકો ત્યાંથી ભાગી ગયા હતા. જોકે બે કલાકમાં પાંચેય પોલીસ સમક્ષ હાજર થતાં તમામને મહેફિલના સ્થળે જ લાવવામાં આવ્યા હતા. વેઈટર અને રસોઈયા સહિત કુલ ૨૧ લોકો ધાબા પર હતા. એ બાદ તમામને પોલીસ સ્ટેશન અને ટેસ્ટ માટે લઈ જવાના હતા ત્યારે ઉપરથી નીચે આવતી વખતે પાંચ લોકો ગાયબ થઈ ગયા હતા પકડાયેલા નબીરાઓની પૂછપરછ દરમિયાન સામે આવ્યું હતું કે આ જ બિલ્ડીગમાં રહેતા કુશલ ઉદયન શાહ નામના યુવકે આ આયોજન કર્યું હતું. દારૂનો જથ્થો તે જ્યારે અગાઉ વિદેશ તથા અન્ય રાજ્યોમાં ફરવા માટે ગયો હતો તે સમયે લાવ્યો હતો.

જ્યારે બીયરનો જથ્થો સેટેલાઈટના તેના મિત્ર નંદીક ત્રિવેદી પાસેથી લાવ્યો હતો. મહેફિલમાં પકડાયેલા યુવક-યુવતીઓ મોટાભાગે સેટેલાઈટ, બોડકદેવ અને થલતેજ વિસ્તારના હોવાનું જાણવા મળ્યું છે.

પંચવટી પાસે આવેલા એપાર્ટમેન્ટના ધાબે એક હાઈ પ્રોફાઇલ દારૂ અને પાર્ટી ચાલી રહી હતી, જેમાં અલગ અલગ કાઉન્ટર પણ લાગ્યાં હતાં. આસપાસના લોકો ડીજે પાર્ટી અને ચાલી રહેલા દૂપણથી હેરાન થતાં પોલીસને જાણ કરી હતી. ઘટનાની જાણ થતાં ગુજરાત યુનિવર્સિટી પોલીસ ધાબા પર પહોંચી હતી. પોલીસે કોર્ડન કર્યું છતાં પાંચ જેટલા નબીરાઓ ભાગવામાં સફળ રહ્યા હતા. ધાબા પરથી ચાર યુવતી સહિત કુલ ૧૬ લોકો ઝડપાયા હતા. તમામને એક ખૂણામાં બેસાડીને પોલીસ દ્વારા કાર્યવાહી કરવામાં આવી રહી

હતી.

રેડ દરમિયાન ૩ યુવતીને બહાર બેસાડવામાં આવી હતી, જ્યારે એક યુવતીને અંદરના એક જિમમાં બેસાડવામાં આવી હતી. પોલીસની કાર્યવાહી દરમિયાન ભાગી ગયેલા બીજા પાંચ યુવકો ચમત્કારિક રીતે પોલીસ સમક્ષ હાજર થતાં પોલીસ દ્વારા તમામને ધાબા પર લઈ જવામાં આવ્યા હતા. નબીરાઓ પૈકી કેટલાકનાં સગાં પણ લિક્ડમાં રેડના સ્થળે પહોંચી ગયાં હતાં.

પોલીસ દ્વારા ચાર કલાકની લાંબી પ્રક્રિયા બાદ કેટરિંગ અને વેઈટરના કર્મચારીઓ સહિત કુલ ૧૬ લોકોને ઉપરથી નીચે લાવીને પોલીસની ગાડીમાં બેસાડી પોલીસ સ્ટેશન અને અસારવા સિવિલ હોસ્પિટલ ખાતે ટેસ્ટ કરાવવા માટે લઈ જવામાં આવ્યા હતા. ચોકાવનારી વાત એ હતી કે ઉપર ૨૧ લોકો હાજર હતા, જેમાંથી

માત્ર ૧૬ લોકોને જ લઈ જવામાં આવ્યા છે, બાકીની ૪ યુવતી અને યુવક અચાનક જ ક્યાંય ગાયબ થઈ ગયાં હતાં.

આ સમગ્ર ઘટનામાં પોલીસ પર મોટા સવાલ થઈ રહ્યા છે. રેડ શરૂ થઈ ત્યારથી જ નબીરાઓ પૈકી કેટલાકના પિતાએ ભલામણનો દોર શરૂ કર્યો હતો. અન્ય પોલીસ સ્ટેશનમાં ફરજ બજાવતા પોલીસકર્મચારી પણ રેડના સ્થળ સુધી પહોંચ્યા હતા. ઉચ્ચ અધિકારીના અંગત માણસો પણ રેડના સ્થળે પહોંચ્યા હતા. યુનિવર્સિટી પોલીસ દ્વારા પણ સમગ્ર મામલે કંઈક ભીનું સંકેલવામાં આવી રહ્યું હોય તેવું લાગી રહ્યું હતું. યુનિવર્સિટી પોલીસ સ્ટેશનના ઍસ.આર.બાવાએ જણાવ્યું હતું કે આ યુવતીઓ ફ્લેટમાં હોબાળો થયો તેથી ઉપર આવી ગઈ હતી. તેઓ મહેફિલમાં હાજર નહોતી અને મેં તેમને સૂંધ્યા હતા, પરંતુ તેમના મોઢામાંથી કોઈ સ્મેલ આવતી નહોતી.